

منہاج القرآن ویمن لیگ کی سرگرمیاں

افتتاح منہاج القرآن اسلامک سنٹر (پشاور)

رپورٹ: ڈاکٹر شاہینہ

بروز ہفتہ یکم مئی 2010ء منہاج القرآن ویمن لیگ پشاور کے زیر اہتمام گلبرگ نمبر 2 بمقام سواتی پھانک ’’القرآن اسلامک سنٹر اور منہاج القرآن اسلامک سنٹر‘‘ کی افتتاحی تقریب کا انعقاد ہوا جس میں کثیر تعداد میں خواتین نے شرکت کی۔ اس سنٹر کی سرپرست اعلیٰ بیگم (ر) جسٹس ملک حامد سعید تھیں اور مہمان خصوصی کا شرف سیدہ بی بی جان کو عطا کیا گیا اور اس تمام پروگرام کا انعقاد روبینہ بیگم کی سرپرستی میں ہوا۔ تقریب کا آغاز نائب ناظمہ محترمہ عاصمہ خالق کی تلاوت کلام مجید سے ہوا۔ نعت کی سعادت مسز فیاض نے حاصل کی۔ تقریب سے خصوصی خطاب بیگم ڈاکٹر شاہینہ نے کیا انہوں نے قرآن شریف پڑھنے، پڑھانے، سمجھنے اور عمل کرنے پر مدلل تقریر کی کیونکہ منہاج القرآن اسلامک سنٹر کا مقصد بھی یہی تھا کہ تم میں سے بہترین وہ ہے جو قرآن سیکھے اور دوسروں کو سکھائے۔ اسی مقصد کو محترمہ شاہینہ نے عورتوں کے ذہنوں میں اتارنے کی کوشش کی۔ اس کے بعد روبینہ بیگم نے حضور ﷺ وجہ تخلیق کائنات کے موضوع پر گفتگو کی۔ انہوں نے اس مدرسہ کی تعمیر پر روشنی ڈالی کہ بیگم جسٹس حامد (ر) نے جس محبت سے اس سنٹر کے قیام کو ترجیح دی ہے اس پر ان کا جتنا بھی شکریہ ادا کریں کم ہے۔ آخر میں سیدہ بی بی جان نے دعائے خیر کروائی۔

چلڈرن لیگ ورکشاپ (کوئٹہ)

(رپورٹ: رفعت جبیں)

مورخہ 15 مئی بروز ہفتہ منہاج القرآن ویمن لیگ کوئٹہ کے زیر اہتمام مسلم آباد ہائی سکول میں منہاج القرآن چلڈرن لیگ میں مختلف 12 سکولوں کے چھوٹے بچوں کی شعوری و تخلیقی صلاحیتوں کو اجاگر کرنے کے لئے مقابلہ حسن قرأت و مقابلہ حسن نعت کا انعقاد کیا گیا۔ اس تقریب میں ان سکولوں غزالی گرامر اسکول، حرا پبلک سکول، فاطمہ فاؤنڈیشن سکول، المستقیم سکول، پروگریسو سکول، کیمرج سکول، اقرا حدیقۃ الاطفال سکول، پولیس گرامر سکول اور منہاج القرآن کے 3 حلقوں کی طلبہ و طالبات نے شرکت کی۔ دوسرے مرحلے میں نعت خوانی، تیسرے مرحلے میں قصیدہ بُردہ شریف اور درود پاک رکھا گیا۔ میزبانی کے فرائض ناظمہ مسز محمود نے

سرانجام دیئے اور تجز کے فرائض منہاج القرآن کی جویریہ شاہد اور گریشن سکول کی حمیرا شاہد اور اسلامیہ گریڈ کالج کی لیکچرر نے انجام دیئے۔ مہمان خصوصی مس شاہدہ پروین تھیں۔ اس تقریب میں 250 لوگوں نے شرکت کی۔ یہ تقریب صوبائی وزیر تعلیم طاہر محمود کے حلقے میں رکھی گئی اخبارات اور ٹی وی چینلوں Geo, Express اور Sama نے بھی کوریج کی اور ناظمہ مسز محمود قادری کا انٹرویو بھی Express نے نشر کیا۔

مقابلہ قرأت میں غزالی گرامر سکول کے طالب علم ولی اللہ نے پہلی پوزیشن حاصل کی۔ جبکہ منہاج القرآن چلڈرن لیگ کوئٹہ کی منضی طالبہ زینب سرمد نے پہلی پوزیشن حاصل کی۔ اس پروگرام کا اصل مقصد طلبہ و طالبات کے دلوں میں دین کا جذبہ اجاگر کرنا ہے تاکہ وہ ملک و قوم کے لئے موثر کردار ادا کر سکیں۔ مہمان خصوصی مس شاہدہ پروین نے پوزیشن حاصل کرنے والے طلبہ و طالبات میں انعامات تقسیم کئے۔ مسز محمود نے مقابلہ جات میں شریک تمام طلبہ و طالبات کو مبارک باد دی اور ان کی کاوشوں کو سراہا۔ تمام معزز مہمانان گرامی کا شکریہ ادا کیا۔

محفل عید میلاد النبی ﷺ (چشتیاں)

رپورٹ: صائمہ خان

منہاج القرآن ویمن لیگ چشتیاں کے زیر اہتمام عظیم الشان محفل عید میلاد النبی ﷺ کا انعقاد کیا گیا۔ جس میں سینکڑوں کی تعداد میں خواتین نے شرکت کی۔ محفل کے مہمانان گرامی میں لیڈی کونسلر محترمہ سعدیہ اور مقامی جامعات، جامعہ افراء جامعہ ارقم اور جامعہ اسلامیہ المتول کی معلمات شامل تھیں۔ اس کے علاوہ کثیر تعداد میں سماجی شخصیات، اساتذہ اور طالبات نے بھی محفل میں بھرپور شرکت کی۔ تقریب کی نفاذ کے فرائض منہاج القرآن ویمن لیگ کی ناظمہ محترمہ معیثہ فاطمہ نے سرانجام دیئے۔ مرکزی ناظمہ دعوت منہاج القرآن ویمن لیگ لاہور محترمہ فریحہ خان نے ”حضور تاجدار کائنات ﷺ کے میلاد پر خوشیاں منانا“ کے موضوع پر جامع، پروقار اور مدلل خطاب کیا۔ منہاج نعت کونسل نے خوبصورت آواز میں حضور علیہ السلام کی بارگاہ میں عقیدت کے پھول نچھاور کئے۔ محفل میں شیخ الاسلام ڈاکٹر محمد طاہر القادری کی تصانیف، لیکچرز کی CD's اور کئی روحانی اور اخلاقی کتب کے خصوصی سٹال کا بھی اہتمام کیا گیا تھا۔ جس سے محفل میں شریک خواتین مستفید ہوئیں محفل کا اختتام دعا اور سلام بحضور سرور کائنات ﷺ پر کیا گیا۔ تقریب کے اختتام پر رکنیت فارم بھی تقسیم کئے گئے۔

اختتامی تقریب عرفان القرآن کورس (گوہر خان)

مورخہ 31 مئی کو منہاج القرآن ویمن لیگ گوہر خان میں سہ ماہی عرفان القرآن کی اختتامی تقریب

منعقد کی گئی جس میں گوجر خان کی تحصیل ٹیم کے علاوہ کثیر تعداد میں خواتین نے شرکت کی۔ اس پروگرام میں مرکزی ناظمہ دعوت محترمہ فریحہ خان نے خصوصی شرکت کی اور اپنے خطاب میں بتایا کہ قرآن ایک مکمل ضابطہ حیات ہے جو بھی اس قرآن میں غوطہ زن ہوتا ہے تو شعور و آگہی کے گنج گوہر سے فیض پا کر انقلاب پیا کرتا ہے جس سے معاشرہ کی ہدایت کا سامان بھی پیدا ہوتا ہے۔ منہاج القرآن ویمن لیگ بھی اسی مشن کو آگے بڑھانے کے لئے عرفان القرآن کورسز کا انعقاد کرتی ہے۔ انہوں نے خواتین کو دعوت دی کہ رجوع الی القرآن کی اس تحریک میں شامل ہو کر امت مسلمہ کی اصلاح کے لئے اپنا بھرپور کردار ادا کریں۔ پروگرام کا اختتام دعا پر ہوا۔ محترمہ فریحہ خان نے کورس میں کامیاب ہونے والی طالبات میں انعامات و اسناد تقسیم کیں۔ آخر میں تنظیم سازی کی گئی۔

ٹریڈنگ سیشن برائے آرگنائزر حلقہ درود (واہگہ ٹاؤن)

رپورٹ: ارشاد اقبال

منہاج القرآن ویمن لیگ لاہور نے حلقہ درود کی آرگنائزرز کے لئے واہگہ ٹاؤن میں ٹریڈنگ سیشن کا انعقاد کیا جس میں مرکزی نائب ناظمہ دعوت شائلہ عباس اور ناظمہ ویمن لیگ لاہور محترمہ طاہرہ فردوس ایڈووکیٹ نے خصوصی شرکت کی۔ سیشن کا آغاز تلاوت قرآن مجید اور نعت رسول مقبول ﷺ سے ہوا۔ محترمہ طاہرہ فردوس ایڈووکیٹ نے حلقہ درود کی آرگنائزرز کے لئے تربیتی ورکشاپ کے انعقاد پر ویمن لیگ واہگہ ٹاؤن کو خصوصی مبارکباد دی اور تمام آرگنائزرز سے فرداً فرداً تعارف لیا۔ محترمہ ارشاد اقبال ناظمہ دعوت لاہور نے ”حلقہ درود کی اہمیت و مقاصد اور طریقہ کار“ پر خصوصی بریفنگ دی۔ محترمہ شائلہ عباس مرکزی نائب ناظمہ دعوت نے ”حلقہ درود سے تحریکی و تنظیمی نتائج“ پر خصوصی گفتگو کی۔ سیشن کا اختتام راقمہ کی دعا سے ہوا۔

وزٹ لاہور

رپورٹ: مریم حفیظ

منہاج القرآن ویمن لیگ نے لاہور کے تمام ٹاؤنز کا وزٹ کرنے کا پلان ترتیب دیا۔ تاکہ ٹاؤنز اور UCs کی تنظیمات سے ملاقات کے ذریعے کارکنان و ذمہ داران کی کارکردگی کا جائزہ لیا جاسکے، ان کو درپیش مسائل کے حل کے لئے تجاویز و آراء دی جائیں جس سے ان کی کارکردگی میں مزید بہتری اور ورکنگ کی رفتار میں اضافہ ہو سکے۔

اس سلسلے میں مورخہ 25 مئی 2010ء لاہور کے تین ٹاؤنز عزیز بھٹی ٹاؤن، واہگہ ٹاؤن اور شالیماں ٹاؤن کا وزٹ کیا گیا۔ جس میں مرکزی ناظمہ منہاج القرآن ویمن لیگ محترمہ سمیرا رفاقت، محترمہ نوشاہہ جمید،

محترمہ طاہرہ فردوس ناظمہ ویمین لیگ لاہور، محترمہ زریں لطیف نائب ناظمہ ویمین لیگ لاہور اور راقمہ شامل تھیں۔

میٹنگ میں ٹاؤن کی تنظیم کے ساتھ ہر ٹاؤن کی UC کی تنظیمات بھی شریک ہوئیں۔ محترمہ سمیرا رفاقت نے شرکاء کو بریفنگ دیتے ہوئے کہا کہ ہر فرد اپنی سطح پر انتہائی اہمیت کا حامل ہے اور اپنی ذمہ داری کا اللہ اور رسول ﷺ کو جواب دہ ہے۔ یہ ذمہ داری تقاضا کرتی ہے کہ اپنے امیر کی اطاعت کے ساتھ ہر لمحہ اپنا محاسبہ کریں اور تنظیمی discipline کو ہر حال میں follow کریں۔ ہم جس تحریک اور مشن سے وابستہ ہیں یہ مشن آقا ﷺ کا مشن ہے اور ہماری زندگیوں کا مقصد فقط آقا ﷺ کی رضا اور ان کے لبوں کا تبسم ہونا چاہئے۔ انہوں نے مزید گفتگو کرتے ہوئے کہا کہ اچھے نتائج حاصل کرنے کے لیے رابطہ بہت ضروری ہے اور تمام ذمہ داران کو چاہیے کہ اپنی تربیت پر توجہ دیں، اپنے کردار اور اوصاف کے ذریعے لوگوں کو مشن سے منسلک کریں۔ تمام ٹاؤنز اور Ucs کے ذمہ داران نے اپنی کارکردگی رپورٹ ناظمہ ویمین لیگ کو پیش کی۔ ناظمہ ویمین لیگ نے کارکردگی کا جائزہ لینے کے ساتھ ساتھ کام میں مزید بہتری کے لیے تجاویز دیں۔ آخر میں سوال و جواب کی نشست بھی ہوئی۔

وزٹ راوی ٹاؤن

منہاج القرآن ویمین لیگ نے لاہور کے تمام ٹاؤنز کے تفصیلی وزٹس کے سلسلے کا دوسرا وزٹ مورخہ 29 مئی 2010 بروز ہفتہ کو راوی ٹاؤن میں کیا۔ اس سے پہلے تین ٹاؤنز کا تفصیلی وزٹ کیا گیا۔ ان وزٹس کا مقصد کارکنان و ذمہ داران کی کارکردگی کا جائزہ لینا ہے۔ راوی ٹاؤن کے وزٹ میں مرکزی ناظمہ منہاج القرآن ویمین لیگ محترمہ سمیرا رفاقت ایڈووکیٹ، مرکزی نائب ناظمہ منہاج القرآن ویمین لیگ محترمہ ساجدہ صادق ناظمہ لاہور محترمہ طاہرہ فردوس نائب ناظمہ محترمہ زریں لطیف شامل تھیں۔

ملاقات میں ٹاؤن کی تنظیم کے ساتھ UC's کی تنظیمات بھی شریک ہوئیں۔ میٹنگ کا آغاز تلاوت قرآن پاک اور درود و سلام سے ہوا۔

اس موقع پر محترمہ سمیرا رفاقت نے شرکاء کو بریفنگ دیتے ہوئے کہا کہ دورے کا مقصد منہاج القرآن ویمین لیگ لاہور کے تنظیمی کام کا جائزہ لینا، درپیش مسائل کے حل کے لیے تجاویز و آراء دینا ہے۔ جس سے کارکردگی میں مزید بہتری اور ورکنگ کی رفتار میں خاطر خواہ اضافہ ممکن ہو سکے گا۔

انہوں نے کہا کہ منہاج القرآن ویمین لیگ کے پلیٹ فارم سے منسلک ہر فرد اپنی ذمہ داری کے حوالے سے اللہ اور رسول ﷺ کو جواب دہ ہے۔ تحریک منہاج القرآن کا مشن وہی مشن ہے جو آقا علیہ السلام کا مشن ہے۔ اسلام کی جو تحریک آقا علیہ السلام نے چلائی تھی۔ تحریک منہاج القرآن بھی انہی مقصد کے تحت اپنی

منزل کی جانب جدوجہد کر رہی ہے۔ یہ اللہ کریم کا فضل اور احسانِ عظیم ہے کہ اس عظیم مشن کی خدمت کے لیے اس نے ہمیں منتخب کر لیا ہے۔ اس کرم کا شکر اسی صورت میں ادا ہو سکتا ہے جب اس ذمہ داری کا احساس کرتے ہوئے اس کے تقاضے پورے کرنے لیے ہمہ وقت کوشاں رہا جائے۔ مزید انہوں نے کہا کہ تنظیمی ڈسپلن کو ملحوظ خاطر رکھتے ہوئے جو ٹارگٹس مرکز کی جانب سے دیئے جاتے ہیں انہیں پورا کرنا آپ کی ذمہ داری ہے۔ منظم انداز سے کیے جانے والے کام کے نتائج بھی جلد حاصل ہو جاتے ہیں۔

ٹاؤن اور UC's کی ذمہ داران نے اپنی کارکردگی رپورٹ مرکزی ناظمہ ویمن لیگ کو پیش کی اور اپنے مسائل سے آگاہ کیا۔ ناظمہ نے کارکردگی کا جائزہ لینے کے ساتھ کام میں مزید بہتری اور مسائل کے حل کے لیے تجاویز دیں۔ آخر میں سوال و جواب کی نشست بھی ہوئی۔

وزٹ نشتر ٹاؤن، اقبال ٹاؤن

لاہور کے تفصیلی وزٹس کے سلسلے کا تیسرا وزٹ مورخہ 31 مئی 2010ء کو نشتر ٹاؤن اور اقبال ٹاؤن میں کیا گیا۔ اس سے قبل چار ٹاؤنز کا تفصیلی وزٹ کیا جا چکا ہے۔ وفد میں مرکزی ناظمہ منہاج القرآن ویمن لیگ محترمہ سمیرا رفاقت، مرکزی نائب ناظمہ تربیت منہاج القرآن ویمن لیگ محترمہ مریم حفیظ، ناظمہ ویمن لیگ لاہور محترمہ طاہرہ فردوس، نائب ناظمہ ویمن لیگ لاہور محترمہ زریں لطیف شامل تھیں۔

میٹنگ میں ٹاؤن کی تنظیم اور UC's کے تمام ذمہ داران نے شرکت کی۔ میٹنگ کا باقاعدہ آغاز تلاوت قرآن پاک و درود و سلام سے کیا گیا۔ محترمہ سمیرا رفاقت نے میٹنگ میں تشریف لانے پر تمام شرکاء کا شکریہ ادا کیا اور فرداً فرداً تمام ذمہ داران کا تعارف لیا۔ بریفنگ دیتے ہوئے انہوں نے کہا کہ یہ تحریک منہاج القرآن کا اعجاز ہے کہ آج کے اس پرفتن دور میں ہمیں اسلام کی اصل روح سے روشناس کرایا۔ تحریک منہاج القرآن کی بدولت جو روشنی ہمیں نصیب ہوئی ہے یہ روشنی سینہ بہ سینہ منتقل کرنے کی تڑپ ہر کارکن کے اندر پیدا ہونی چاہیے۔ مزید انہوں نے گفتگو کرتے ہوئے کہا مشن کی زندگی میں رابطہ بنیادی اکائی کی اہمیت رکھتا ہے۔ عدم رابطہ سے مشکلات پیدا ہوتی ہیں۔

کارکنان کی نظریں جب مقصد اور منزل پر ہوتی ہیں تو راہ میں حائل مشکلات اور رکائیں نظر نہیں آتیں۔ لگن اور جدوجہد کے ساتھ مرکز کی جانب سے دیے گئے ٹارگٹس کو متحد ہو کر مکمل کریں۔ UC's کے ساتھ ماہانہ میٹنگ کا انعقاد کریں۔ علاوہ ازیں ناظمہ ویمن لیگ نے سمرکیمپس کے حوالے سے بریفنگ دی۔ ٹاؤن نے اپنی کارکردگی رپورٹ ناظمہ ویمن لیگ کو پیش کی۔ اور ناظمہ ویمن لیگ نے کارکردگی میں بہتری کے لیے تجاویز و آراء دیں۔ اور آخر میں سوال و جواب کی نشست بھی ہوئی۔ پروگرام کا باقاعدہ اختتام دُعا سے ہوا۔

سالانہ تقریب تقسیم انعامات (دی ایجوکیٹرز سکول سسٹم)

رپورٹ: صاحبزادہ محمد حسین آزاد الازہری

گذشتہ ماہ دی ایجوکیٹرز سکول سسٹم کے بیجنگ ڈائریکٹر محترم پروفیسر امتیاز احمد صاحب نے راقم الحروف کی وساطت سے مرکزی سیکرٹریٹ تحریک منہاج القرآن کا وزٹ کیا اور موصوف نے مرکزی امیر تحریک منہاج القرآن حضرت صاحبزادہ مسکین فیض الرحمن درانی صاحب سے ملاقات کی اور اپنے سکول کے سالانہ رزلٹ کی تقریب تقسیم انعامات میں بطور مہمان خصوصی شرکت کی دعوت دی۔ جس پر مورخہ 5 جون 2010ء کو آمنہ بیگنٹ ہال نزد واپڈا ٹاؤن میں دی ایجوکیٹرز سکول کی عظیم الشان سالانہ تقریب میں مرکزی امیر تحریک اور راقم الحروف نے خصوصی شرکت کی۔ تقریب کی صدارت سپیکر پنجاب اسمبلی محترم رانا اقبال احمد خان نے فرمائی۔ تقریب میں طلباء و طالبات نے مختلف اصلاحی خاکوں کی صورت میں اپنے فن کا مظاہرہ کیا۔ اس موقع پر دی ایجوکیٹرز سکولز کے ایم ڈی (پروفیسر امتیاز احمد)، ڈائریکٹر فنانس (مسز امتیاز احمد)، پرنسپل (محترم ڈاکٹر عمران غوری)، مشیر وزیر اعلیٰ پنجاب اور ایم این اے (محترم محمد افضل کھوکھر) اور محترم رانا جمشید احمد کے علاوہ دیگر مہمانان گرامی بھی موجود تھے۔ مہمان خصوصی مرکزی امیر تحریک منہاج القرآن نے طلباء و طالبات میں انعامات تقسیم کئے۔ اس موقع پر آپ کو اظہار خیال کی دعوت دی گئی آپ نے اپنے خطاب میں دی ایجوکیٹرز سکولز کی کارکردگی کو سراہا بالخصوص طلباء و طالبات کی Islamic character building اور ان میں ideology کو اجاگر کرنے کے لئے دی منہاج یونیورسٹی کے سکالرز سے استفادہ کرنے پر ایم ڈی محترم پروفیسر امتیاز احمد کی کاوشوں کو سراہا اور اسے وقت کا تقاضا قرار دیا تاکہ طلباء و طالبات کو عصری تعلیم کے ساتھ ساتھ حقیقی معنوں میں دینی تعلیم اور تربیت سے آراستہ کیا جاسکے۔ پرنسپل محترم ڈاکٹر عمران غوری نے دی ایجوکیٹرز سکولز کی کارکردگی رپورٹ پیش کی جس کے بعد صدر مجلس محترم رانا اقبال احمد خان نے سٹوڈنٹس میں انعامات تقسیم کئے۔ اس موقع پر انہوں نے اظہار خیال کرتے ہوئے اپنے تعلیمی کیریئر اور حصول تعلیم میں اپنی مشکلات کے بارے میں بتایا تاکہ سٹوڈنٹس کو معلوم ہو کہ آج تعلیم حاصل کرنا پہلے دور سے کہیں زیادہ آسان ہے۔ انہوں نے سٹوڈنٹس کو خصوصی پیغام دیا کہ بڑوں کا ادب اور احترام اپنے اوپر لازم کر لیں کیونکہ دنیا اور آخرت کی کامیابی کا انحصار اساتذہ کرام اور والدین کے ادب و احترام پر ہے۔ آخر میں دی ایجوکیٹرز سکولز کے ایم ڈی محترم پروفیسر امتیاز احمد صاحب نے صدر مجلس اور مہمانان گرامی کی آمد اور اظہار خیال کر کے سٹوڈنٹس کے حوصلے بلند کرنے پر شکریہ ادا کیا اور اگلے سال اس تقریب کو مزید بڑے پیمانے پر منعقد کرنے کا اعلان فرمایا۔

بیرون ملک منہاج القرآن ویمن لیگ کی سرگرمیاں

محفلِ غوثِ اعظمؒ (رپورٹ: نزہت پرویز)

منہاج القرآن ویمن لیگ لندن کی جانب سے ماہ ربیع الثانی کی مناسبت سے ایک عظیم الشان 'محفلِ غوثِ اعظمؒ' منعقد کی گئی۔ اس مبارک محفل کی صدارت ویمن لیگ کی صدر محترمہ نسیم اختر نے کی۔ مہمانانِ گرامی میں علامہ محمد صادق قریشی (امیر تحریک منہاج القرآن انٹرنیشنل لندن) اور مسز رقیہ یونس نے شرکت فرمائی۔ پروگرام میں نقابت کے فرائض باجی ذریدہ شفیق نے انجام دیئے۔ پروگرام کا آغاز تلاوت قرآن پاک اور نعت رسول مقبول ﷺ سے ہوا۔ خصوصی خطاب حضرت علامہ محمد صادق قریشی (امیر تحریک منہاج القرآن انٹرنیشنل لندن) نے فرمایا۔ انہوں نے غوثِ اعظمؒ کے نسب، مقام و مرتبہ اور نسبت کے حوالے سے بڑا ہی علمی اور پُر مغز خطاب فرمایا۔ انہوں نے فرمایا کہ جس طرح حضرت محمد مصطفیٰ ﷺ آفتابِ نبوت بن کر انبیاءِ کرام میں چمک رہے ہیں اسی طرح ولایت کا سورج بن کر غوثِ الاعظمؒ اولیاء میں چمک رہے ہیں۔ خطاب کے آخر میں انہوں نے فرمایا کہ منہاج القرآن علم کا پیغام دے رہا ہے۔ منہاج القرآن، قرآن سے ربط جوڑنے کا پیغام دے رہا ہے تو اس سلسلے کے ساتھ جڑ جائیے۔ انہوں نے ویمن لیگ کی عہدیداران کو پروگرام منعقد کرنے پر مبارکباد دی۔ محفل کے اختتام پر ویمن لیگ کی بہنوں نے ذکر اور سلام پیش کیا۔ آخر میں دعا محترمہ جنت الفردوس ناصر نے کروائی اور غوثِ الاعظمؒ کے حوالے سے شیخ الاسلام کی کتب کا سٹال بھی لگایا گیا۔

صاحبزادہ حسن محی الدین قادری کی منہاج ویمن لیگ فرانس کے ساتھ ملاقات

(رپورٹ: اے کے راؤ)

مورخہ 9 جون 2010 کو صدر سپریم کونسل منہاج القرآن انٹرنیشنل صاحبزادہ حسن محی الدین قادری کے دورہ فرانس کے دوران منہاج ویمن لیگ نے ایک میٹنگ کا اہتمام کیا جس میں منہاج القرآن انٹرنیشنل کے سینئر نائب ناظم اعلیٰ شیخ زاہد فیاض، سفیر یورپ علامہ حافظ نذیر احمد خان، امیر یورپ علامہ حسن میر قادری، صدر منہاج القرآن انٹرنیشنل فرانس عبدالجبار بٹ، صدر ویمن لیگ فہمیدہ اشفاق کے علاوہ منہاج سنٹر لیگ نے شرکت کی۔

جنرل سیکرٹری منہاج ویمن لیگ فرانس ممتاز ملک نے تنظیم کی کارکردگی رپورٹ پیش کی اور ماہانہ پروگرام کی تفصیلات سے آگاہ کیا، صاحبزادہ حسن محی الدین قادری نے منہاج ویمن لیگ اور سنٹر لیگ کی کارکردگی کو سراہا اور مزید بہتری کے لئے اقدامات کرنے کی ہدایات دیں جسے ویمن لیگ اور سنٹر لیگ کی انتظامیہ نے مرکزی تنظیم کے ساتھ مل کر بہتر انداز میں چلانے کا عزم کیا اور شیخ الاسلام ڈاکٹر محمد طاہر القادری کی صحت اور درازی عمر کے لئے خصوصی دعا کی۔